

Platone,  
Repubblica, ( X, 614 b )

'Αλλ' οὐ μέντοι σοι, ἦν δ' ἐγώ, Ἀλκίνου γε ἀπόλογον  
ἐρῶ, ἀλλ' ἀλκίμου μὲν ἀνδρός, Ἡρὸς τοῦ Ἀρμενίου, τὸ  
γένος Παμφύλου· ὃς ποτε ἐν πολέμῳ τελευτήσας, ἀναιρε-  
θέντων δεκαταίων τῶν νεκρῶν ἥδη διεφθαρμένων, ὑγιὴς μὲν  
ἀνηρέθη, κομισθεὶς δ' οἴκαδε μέλλων θάπτεσθαι δωδεκαταῖος  
ἐπὶ τῇ πυρᾷ κείμενος ἀνεβίω, ἀναβιοὺς δ' ἔλεγεν ἀ ἐκεῖ  
ἴδοι. ἔφη δέ, ἐπειδὴ οὖ ἐκβῆναι, τὴν ψυχὴν πορεύεσθαι  
μετὰ πολλῶν, καὶ ἀφικνεῖσθαι σφᾶς εἰς τόπον τινὰ δαιμόνιον,  
ἐν ᾧ τῆς τε γῆς δύ' εἶναι χάσματα ἔχομένω ἀλλήλοιν καὶ  
τοῦ οὐρανοῦ αὖ ἐν τῷ ἄνω ἄλλα καταντικρύ. δικαστὰς δὲ  
μεταξὺ τούτων καθῆσθαι, οὗς, ἐπειδὴ διαδικάσειαν, τοὺς μὲν  
δικαίους κελεύειν πορεύεσθαι τὴν εἰς δεξιάν τε καὶ ἄνω διὰ  
τοῦ οὐρανοῦ, σημεῖα περιάψαντας τῶν δεδικασμένων ἐν τῷ  
πρόσθεν, τοὺς δὲ ἀδίκους τὴν εἰς ἀριστεράν τε καὶ κάτω,  
ἔχοντας καὶ τούτους ἐν τῷ ὅπισθεν σημεῖα πάντων ὥν  
ἔπραξαν. ἔαυτοῦ δὲ προσελθόντος εἰπεῖν ὅτι δέοι αὐτὸν